

# آمڙ جي دعا جو اثر

15-February-2018



هفتيوار سنتن پري اجتماع ۾ ٿيڻ وارو  
سُننن پريو بيان

(For Islamic Sisters)

هر مبلغ بيان ڪرڻ کان پهريان گهٽ ۾ گهٽ ٽي ڀيرا پڙهي

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ  
اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ بِسْمِ اللّٰهِ الرَّحْمٰنِ الرَّحِيْمِ

## امڙ جي دعا جو اثر

اَلصَّلٰوةُ وَالسَّلَامُ عَلَيْكَ يَا رَسُوْلَ اللّٰهِ  
وَعَلَىٰ اِيْكَ وَاَصْحٰبِكَ يَا حَبِيْبَ اللّٰهِ  
اَلصَّلٰوةُ وَالسَّلَامُ عَلَيْكَ يَا نَبِيَّ اللّٰهِ  
وَعَلَىٰ اِيْكَ وَاَصْحٰبِكَ يَا نُوْرَ اللّٰهِ

### دُرُودِ شَرِيْفِ جِي فَضِيْلَتِ

نبی اکرم ﷺ جن ارشاد فرمایا تون: جيڪو شخص مون تي  
دُرُودِ پاڪ پڙهڻ وسري ويو، اهو جنت جو رستو ڀلجي ويو.  
(مجمع الزوائد، ۱۰/۲۵۵، حديث: ۱۴۳۰۷)

ڪثرت سے درود ان پہ پڑھورب نے جو چاہا سینے میں اتر آئیں گے انوارِ مدینہ

صَلُّوْا عَلٰى الْحَبِيْبِ! صَلَّى اللّٰهُ تَعَالٰى عَلٰى مُحَمَّدٍ

پياريون پياريون اسلامي پيٽرون! ثواب حاصل ڪرڻ خاطر بيان ٻڌڻ کان پهريان  
سنيون سنيون نيتون ڪري وٺون ٿيون. فرمانِ مصطفيٰ ﷺ: ”يَبِيَّةُ  
الْمُؤْمِنِ خَيْرٌ مِّنْ عَمَلِهِ“ يعني مسلمان جي نيت ان جي عمل کان بهتر آهي.

(المعجم الكبير، سهل بن الساعدي... الخ ج 6، ص 185، الحديث: 5942)

په مڊني گل: (1) بغير سني نيت جي ڪنهن به نيك عمل جو ثواب ناهي ملندو.

(2) جيتريون سنيون نيٽون وڌيڪ، اوترو ثواب به وڌيڪ.

## بيان ٻڌڻ جون نيٽون

موقع جي مناسبت ۽ نوعيت جي اعتبار سان نيتن ۾ گهٽ وڌ ۽ تبديلي به ڪري سگهجي ٿي

نگاهون جهڪائي پوري توجهه سان بيان ٻڌندس ❀ ٿيڪ لڳائي ويهڻ  
 بدران علمِ دين جي تعظيم خاطر جيترو ٿي سگهيو ٻئي گوڏا وڇائي ويهندس  
 ❀ ضرورت پوڻ تي ٻين اسلامي پيڻرن جي لاءِ سرڪي جاءِ ڪشاده ڪندس  
 ❀ ڏکو وغيره لڳو ته صبر ڪندس، گهوري ڏسڻ ۽ اٽڪڻ کان بچندس ❀

صَلُّوا عَلَي الْحَبِيبِ! اُذْكُرُوا اللَّهَ , تُوْبُوا اِلَيْهِ اللهُ! وغيره ٻڌي ثواب ڪمائڻ ۽ صدا لڳائڻ  
 واريءَ جي دل جوئي جي لاءِ آهسته آواز سان جواب ڏيندس ❀ بيان کان پوءِ  
 پاڻ اڳتي وڌي سلام، مصافحو ۽ انفرادي ڪوشش ڪندس-دوران بيان موبائل  
 جي غير ضروري استعمال کان بچندس، نه بيان ريكارڊ ڪندس نه ئي ٻئي  
 ڪنهن قسم جو آواز چو ته ان جي اجازت ناهي، جيڪو ڪجهه ٻُڌندس، ان کي  
 ٻڌي ۽ سمجهي ڪري ان تي عمل ڪرڻ ۽ ان کي بعد ۾ ٻين تائين پهچائي  
 نيڪي جي دعوت عام ڪرڻ جي سعادت حاصل ڪندس.

صَلُّوا عَلَي الْحَبِيبِ! صَلَّي اللهُ تَعَالَى عَلَي مُحَمَّدٍ

## امڙ جوشان!

پياريون پياريون اسلامي پيڻرون! ”ماءُ“ فُڌرت جو اَٺمول تحفو آهي، ماءُ جو  
 مقام قرآن ۽ حديث ۾ بيان ٿيو آهي، ماءُ جو فرمانبردار الله پاڪ ۽ رسول  
 ڪريم صَلَّي اللهُ تَعَالَى عَلَيهِ وَآلِهِ وَسَلَّمَ جي رضا ماڻڻ ۾ ڪامياب ٿي ويندو آهي، ماءُ اولاد جي

آرام خاطر پنهنجي آرام کي قربان ڪندي آهي، ماءُ جي جگر جي خون مان اولاد جو وجود بڻجندو آهي، ماءُ ڪيئي سالن تائين پنهنجي اولاد کي ٽپڪي ڏئي سُمهاري ٿي آهي، ماءُ بيمار اولاد کي ڏسي تڙپندي ۽ لڙڪ وهائيندي آهي، ماءُ بيمار اولاد جي ڪري سخت سيءُ ۾ به سڄي سڄي رات جاڳي گذاريندي آهي، ماءُ بيمار اولاد جي خاطر مهانگن اسپتالن ۽ دواخانن جا چڪر ڪٽڻ گوارا ڪندي آهي، ماءُ اولاد جو مستقبل سنوارڻ لاءِ پنهنجي سڄي زندگي کي اولاد جي لاءِ وقف ڪندي آهي، ماءُ اولاد جي لاءِ چانو ڪندڙ وڻ جيان هوندي آهي، ماءُ پاڻ گرمي برداشت ڪري اولاد کي هوا ڏيندي رهندي آهي، ماءُ اولاد کي چانو ۾ ويهاري پاڻ اُس ۾ ويهي رهندي آهي، ماءُ اولاد جا ناز نخرا برداشت ڪندي آهي، ماءُ قرض ڪڍي به اولاد جي فرمائش کي پورو ڪندي آهي، ماءُ پنهنجي مڙس جي وفات (Death) کان بعد اولاد کي ڏرڻ پٽڪڻ ناهي ڏيندي، ماءُ اولاد جي پيدائش کان پهريان، پيدائش جي دوران ۽ بعد وارين تڪليفن کي برداشت ڪندي آهي ماءُ اولاد کي سنو انسان ناهيندي آهي، ماءُ پنهنجي حصي جو گره به اولاد جي وات ۾ وجهي خوش ٿيندي آهي ۽ پاڻ بڪايل سمهي پوندي آهي، ماءُ اولاد کي گرم بستر ۾ لٽائيندي ۽ پاڻ ٿڌي فرش تي لٽي پوندي آهي، ماءُ اولاد جي لاءِ بُرو ناهي سوچيندي، ماءُ اولاد کي خوش ڏسي خوش ٿيندي آهي، ماءُ اولاد کي ڏک تڪليف ۾ مبتلا ڏسي بيقرار ٿي ويندي آهي، ماءُ مشڪلاتن ۾ اولاد کي حوصلو ڏيندي آهي، ماءُ معذور اولاد کي به بي سهارو ناهي ڇڏيندي، ماءُ نافرمان اولاد تي به شفقت ۽ مهرباني ٿي ڪندي آهي، ماءُ نه هجي ته گهر ويران لڳندو آهي، ماءُ جو خدمت گار چين ۽ سڪون جي زندگي گذاريندو آهي، ماءُ جي خدمت اولاد کي جنڻ ۾ داخل ڪرائيندي، ماءُ کي راضي رکڻ اولاد تي لازم آهي، ماءُ جي حقن مان آڇو ٿيڻ ناممڪن آهي جيئن ته

## ماءُ کي کلهن تي کڻي گرم پٿرن تي ڇه ميل.....

هڪ صحابي رَضِيَ اللهُ تَعَالَى عَنْهُ بارگاہِ نبوي ۾ عرض ڪيو: هڪ راه ۾ اهڙا گرم پٿر هئا جيڪڏهن گوشت جو تڪرو ان تي رکيو وڃي ته اهو ڪباب ٿي وڃي! مون پنهنجي ماءُ کي ڪلهي تي سوار ڪري ڇهن ميلن تائين کڻي هليس، ڇا مان ماءُ جي حقن مان آڄو ٿي ويو آهيان؟ سرڪارِ مدينه صَلَّى اللهُ تَعَالَى عَلَيْهِ وَآلِهِ وَسَلَّمَ جن فرمايو: تنهنجي پيدا ٿيڻ تي سُور جا جيتري قدر جهٽڪا ان برداشت ڪيا شايد هي ان مان هڪ جهٽڪي جو بدلو ٿي سگهي.

(معجم صغير، ۹۲/۱، حديث: ۲۵۷)

پياريون پياريون اسلامي پيڙهون!! ماءُ ئي اها مهربان هستي آهي جيڪا اولاد جي لاءِ روئي روئي دعائون گهرندي آهي، ماءُ جي دُعا جنت ۾ وٺي ويندي آهي، ماءُ جي دُعا رب ڪريم جو فرمانبردار بڻائيندي آهي، ماءُ جي دُعا بُرائين کان بچائيندي آهي، ماءُ جي دُعا اولاد کي ولايت جي رتبي تائين پهچائيندي آهي، ماءُ جي دُعا اولاد جي قسمت سنواريندي آهي، ماءُ جي دُعا اولاد جي لاءِ قبول ٿيندي آهي، ماءُ جي دُعا ڪاميابيون ڏياريندي آهي، ماءُ جي دُعا نُزولِ رَحْمَتِ جو سبب آهي، ماءُ جي دُعا گناهن جي مُعافي جو ذريعو آهي، ماءُ جي دُعا جي بَرَڪت سان رب ڪريم اولاد تان مصيبتن ۽ آزمائشَن کي تاريندو آهي. اچو! اڄ اسان ماءُ جي دُعائن جي بَرَڪتن تي مُشتمل ڪجهه ايمان آفروز واقعا ٻڌڻ جي سعادت حاصل ڪيون ٿيون، جيئن ته

## امڙ جي دعا جو اثر

حضرت سَيِّدُنَا عَبْدِ الرَّحْمَنِ بْنِ أَحْمَدَ رَحِمَهُ اللهُ تَعَالَى عَلَيْهِ بيان ڪن ٿا: مون پنهنجي والد کي چوندي ٻڌو ته هڪ پيري هڪ پُوڙهيءَ عورتِ حضرت سَيِّدُنَا ابْنِ مَخْلَدٍ رَحِمَهُ اللهُ تَعَالَى عَلَيْهِ جي بارگاه ۾ حاضر ٿي عرض ڪيائين: منهنجي جوان پٽ کي

رُومين قيد ڪري ورتو آهي. منهنجو هڪ ننڍڙو گهر آهي، ان جي علاوه مون وٽ ڪو به مال نه آهي ۽ ان گهر کي مان وڪڻي نٿي سگهان، تنهنڪري اوهان ڪنهن صاحبِ حيثيت کي چئو ته هو فيڊو ڏئي منهنجي پٽ کي آزاد ڪرائي، چوڻ هاتي نه مون کي ڏينهن جو قرار ايندو آهي ۽ نه رات جو نند ايندي آهي. پاڻ رَحْمَةُ اللهِ تَعَالَى عَلَيْهِ ان کي تسلي ڏيندي فرمائون: مُحْتَرَم! اوهان وڃو! مان اوهان جي معاملي کي حل ڪرڻ جي ڪوشش ڪريان ٿو. راوي چون ٿا: جڏهن اها ٻيڙي هلي وئي ته پاڻ رَحْمَةُ اللهِ تَعَالَى عَلَيْهِ ڪنڌ جُهڪائي ويهي رهيا ۽ پاڻ رَحْمَةُ اللهِ تَعَالَى عَلَيْهِ جا مبارڪ چپ چُري رهيا هئا (جيئن ڪجهه پڙهي رهيا هجن). ڪجهه عرصي کان پوءِ ساڳي ٻيڙي عورت پنهنجي جوان پٽ کي گڏ وٺي، پاڻ رَحْمَةُ اللهِ تَعَالَى عَلَيْهِ جي خدمت ۾ حاضر ٿي ۽ پاڻ رَحْمَةُ اللهِ تَعَالَى عَلَيْهِ کي دُعاون ڏيندي چوڻ لڳي: (اَلْحَمْدُ لِلّٰهِ عَزَّ وَجَلَّ) منهنجو پٽ سلامتي سان موتي آيو آهي ۽ هو اوهان جي بارگاه ۾ پنهنجي سفر جي باري ۾ ٻڌائيندو، پوءِ

پٽ (آيو ۽) چيائين: مان قيدين جي هڪ جماعت سان گڏ رومي بادشاه جي قيد ۾ هئس، ان جي قبضي ۾ ڪوڙ باغ هئا، هو هر ڏينهن اسان کي پنهنجن باغن (Gardens) ۾ ڪم ڪرڻ جي لاءِ موڪليندو هو ۽ (شام جو) واپس قيد خاني ۾ بند ڪندو هو. هڪ ڏينهن جڏهن اسان مغرب کان پوءِ (باغن ۾) ڪم ڪري واپس قيد خاني ڏانهن پئي آياسين ته اوچتو منهنجي پيرن ۾ ٻڌل مضبوط بيٺيون ازخود ٿئي زمين تي ڪري پيون. (راوي جو بيان آهي ته) نوجوان جنهن ڏينهن ۽ جنهن وقت ۾ بيٺيون تنڻ جي باري ۾ ٻڌايو هو، اهو ئي (ڏينهن ۽) وقت هو جنهن ۾ ٻيڙي حضرت سيدنا ابن مَخْلَد رَحْمَةُ اللهِ تَعَالَى عَلَيْهِ جي بارگاه ۾ دُعا جي لاءِ حاضر ٿي هئي. سپاهين مون (يعني پوڙهيءَ عورت جي پٽ) کان پڇيائون: ڇا تو بيٺيون توڙيون آهن؟ مون چيو: نه! اهي ته خود بخود منهنجي پيرن مان ٿئي ڪري پيون آهن. نوجوان جي اها ڳالهه ٻڌي سپاهي

گهڻا حيران ٿيا ۽ انهن وڃي پنهنجي افسر کي ٻڌايو، هو به حيران ٿيو ۽ ان هڪدم هڪ لوهار کي گهرائي چيائين: ان نوجوان کي ٻيڙين ۾ قابو ڪيو! لوهار مون کي ٻيڙيون پارايون، اڃا مان ڪجهه ئي قدم هليو هئس جو اهي ٻيڙيون ٻيهر منهنجي پيرن مان نٿي پيون.

منهنجي هن معاملي تي سڀئي ماڻهو گهڻا حيران ٿيا ۽ انهن پنهنجي راهبن (مذهبي پيشوائن) کي سڏائي سڄي صورت حال کان آگاه ڪيائون. راهبن سڄي گفتگو ٻڌي مون کان پڇيائون: ڇا تنهنجي والده زنده آهي؟ مون چيو: ها، راهب منهنجي ڳالهه ٻڌي انهن ماڻهن ڏانهن مُتَوَجَّه ٿي چوڻ لڳا: الله ڪريم ان جي ماءُ جي دُعا قبول ڪئي آهي. سڀاهي چيائون: جڏهن الله پاڪ توکي آزاد فرمايو آهي ته اسان ڇاڪاڻ توکي ٻيڙين ۾ قيد رکون؟ اهو چئي رُومين مون کي رها ڪري ڇڏيو ۽ مون کي مسلمانن جي حوالي ڪيو. (ته ائين ماءُ جي دُعا ۽ سَيِّدُنَا اِبْنِ مَخْلَدٍ رَحْمَةُ اللهِ تَعَالَى عَلَيْهِ جِي بَرَڪت سان ان نوجوان کي رهائي نصيب ٿي.) (عيون الحڪايات، الحڪايت الثامنة والاربعون بعدالمائة: دعوة بقي بن مخلد، ص ۱۶۶)

دُعائے	ولی	میں	وہ	تاثیر	دیکھی
بدلتی	ہزاروں	کی	تقدیر	دیکھی	
ماں	کی	دُعا	میں	یہ	تاثیر
بدلتی	ہزاروں	کی	تقدیر	دیکھی	

صَلُّوْا عَلَی الْحَبِیْبِ صَلَّی اللّٰهُ تَعَالَى عَلَی مُحَمَّدٍ

سُبْحَانَ اللَّهِ عَزَّوَجَلَّ! ٻڌو اوهان ته الله ڪريم ماءُ جي دُعائن ۾ ڪيترو نه اثر رکيو آهي جو ماءُ جڏهن پنهنجي اولاد جي لاءِ دُعا ڪندي آهي ته رب ڪريم ان جي

ڪنيل هٿن جي لڄ رکندو آهي ۽ اولاد جي لاءِ ان جي دُعا قبول ڪندو آهي  
 ايستائين جو ماءُ جي دل مان نڪرندڙ دُعائن جي بَرَڪت سان الله پاڪ اولاد  
 تان مصيبتن ۽ آزمائشن کي پري ڪندو آهي. ته ڪيترا خوش نصيب آهن اهي  
 ماڻهو جن جا والدين زنده ۽ انهن کان راضي آهن ۽ ڪيتري قدر سعادت مند  
 آهي اهو اولاد جيڪو پنهنجي ماءُ پيءُ جو سهارو بڻجندو آهي، انهن جي  
 خدمت ڪري انهن جون دُعاون ڪٽندو آهي ۽ رِضاءِ الهي جو حق دار ٿيندو  
 آهي تنهنڪري جيڪڏهن اسان چاهيون ٿيون ته رب ڪريم اسان سان راضي  
 رهي، رسول اڪرم صَلَّى اللهُ تَعَالَى عَلَيْهِ وَآلِهِ وَسَلَّمَ اسان کان خوش ٿي وڃن، اسان جا والدين  
 اسان جي لاءِ دُعاون به ڪندا رهن ته اسان کي گهرجي ته اسان پنهنجي والدين  
 جي قدر ڪريون، انهن جي احسانن کي ياد رکون، ان جي خلاف مزاج ڳالهين  
 کان به درگذر ڪيون، انهن جو هر طرح سان خيال رکون، انهن سان سنو  
 سلوڪ ڪريون، ان جي جائز ضرورتن کي پورو ڪريون، انهن جو هر جائز  
 حڪم مڃون، خاص ڪري جڏهن والدين پوڙهائپ جي اڳڻ تي قدم رکي چُڪا  
 هجن چوٽه اهڙي وقت ۾ انهن کي اولاد جي همدردِي جي تمام گهڻي ضرورت  
 هوندي آهي چوٽه پوڙهائپ ۾ انهن جا عضوا جواب ڏئي ويندا آهن، بدن  
 بيمارين ۾ جڪڙجي ويندو آهي ۽ پنهنجا به پراوا ٿي ويندا آهن. ماءُ پيءُ جو  
 پوڙهو ٿيڻ انسان کي امتحان ۾ وجهندو آهي، ڪڏهن ڪڏهن والدين پوڙهائپ  
 ۾ پيشاب ۽ پاخاني جي مختلف مرضن ۾ مبتلا ٿي ويندا آهن جنهن جي  
 ڪري عموماً اولاد بيزار ٿيندي آهي، پر ياد رکو! اهڙي حالت ۾ به والدين جي  
 خدمت لازمي آهي، ننڍپڻ ۾ ماءُ به آخر ٻار جي گندگي برداشت ڪندي آهي، ته  
 پوءِ پوڙهائپ ۽ بيمارين سبب ماءُ پيءُ ۾ ڪيتري به چڙ جي عادت ٿئي، بنا  
 ڪنهن سبب جي وڙهن، چاهي ڪيترو وڙهن، ۽ پريشان ڪري وجهن پر صبر  
 صبر ۽ صبر ئي ڪرڻو آهي ۽ انهن جي عزت ئي ڪرڻي آهي، جي ها اهوئي

مقام امتحان آهي، انهن سان بدتميزي ڪرڻ انهن کي دڙڪا ڏيڻ ته پري جي ڳالهه پر انهن جي اڳيان ”اف“ به ڪرڻ نه ڪپي، نه ته بازي هٿن مان نڪري سگهي ٿي ۽ ٻنهي جهانن ۾ تباهي مقدر بڻجي سگهي ٿي چوٽه والدين جي دل ڏڪائڻ وارو هن دنيا ۾ به ذليل ۽ خوار ٿيندو آهي ۽ آخرت ۾ به عذاب جو حقدار هوندو آهي.

### والدين کي بروپلو چوڻ جو انجام

حضرت سيدنا امام احمد بن حنبله شافعي رَحْمَةُ اللهِ تَعَالَى عَلَيْهِ نَقَلَ كُنَّا: نَبِي اَكْرَم صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان عبرت نشان آهي: معراج جي رات مون ڪجهه ماڻهو ڏٺا جيڪي باهه جي تارين سان لتڪيل هئا، مون پڇا ڪئي: اي جبرئيل! اهي ماڻهو ڪير آهن؟ عرض ڪيائين: هي اهي ماڻهو آهن جيڪي دنيا ۾ پنهنجي ماءُ ۽ پيءُ کي بُرو پلو چوندا هئا. (الزواجر، ۱۳۹/۲)

### قبر پاسرائيون پڇي ڇڏيندي آهي

منقول آهي: جڏهن پيءُ جي نافرمان کي دفن ڪيو ويندو آهي ته قبر ان کي دبائيندي آهي ايستائين جو ان جون پاسرائيون (تٽي) هڪٻئي ۾ ملي وينديون آهن -  
(جهنم ۾ وٺي وڃڻ وارا عمل، 265/2)

دل ڏکھانا چھوڙ ڏيں ماں باپ کا ورنہ ہے اس میں خسارہ آپ کا

### صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

پياريون پياريون اسلامي پيڙيون! ماءُ پيءُ جو مقام ۽ ان جو شان ۽ عظمت ڪيتري قدر بلند آهي ان جو اندازو هن ڳالهه مان لڳايو ته الله ڪريم قرآن پاڪ ۾ جتي پنهنجي عبادت جو حڪم ارشاد فرمايو آهي اتي ئي والدين سان پلائي ۽ احسان ڪرڻ جو حڪم به ارشاد فرمايو آهي، جيئن ته

سپارو 15 سُورہ بني اسرائيل جي آيت نمبر 23 ۽ 24 ۾ اللہ پاڪ ارشاد فرمائي ٿو:

**ترجمو ڪنزالايمان:** ۽ تنهنجي رب حڪم فرمايو ته ان کان سواءِ ٻي ڪنهن جي عبادت نه ڪريو ۽ ماءُ پيءُ سان چڱو سلوڪ ڪريو جيڪڏهن تنهنجي سامهون انهن مان هڪڙو يا ٻئي پوڙهائپ کي پهچي وڃن ته انهن کي آف (هون) نه چئجان ۽ نه انهن کي جهٽڪ ۽ انهن سان ڳالهه تعظيم واري ڳالهه ۽ انهن جي واسطي عاجزي جا پر وڃاءِ، نرم دليءَ سان ۽ عرض ڪر اي منهنجا رب تون انهن پنهنجيءَ تي رحم ڪر جيئن جو انهن پنهنجيءَ مون کي ننڍيڻ ۾ پاليو.

وَقَضَىٰ رَبُّكَ أَلَّا تَعْبُدُوا إِلَّا إِيَّاهُ وَبِالْوَالِدَيْنِ

إِحْسَانًا ۖ إِنَّمَا يُبَلِّغُنَّ عِنْدَكَ انْكَبَرًا

أَحَدُهُمَا أَوْ كِلَهُمَا فَلَا تَقُلْ لَهُمَا آفٌ وَلَا

تَنْهَرُهُمَا وَقُلْ لَهُمَا قَوْلًا كَرِيمًا ﴿٢٣﴾

وَ اخْفِضْ لَهُمَا جَنَاحَ الذَّلِيلِ مِنَ الرَّحْمَةِ وَ

قُلْ رَبِّ ارْحَمْهُمَا كَمَا رَبَّيْنِي صَغِيرًا ﴿٢٤﴾

بيان ڪيل آيت سڳورين تحت حضرت علامه مولانا سيد مفتي محمد نعيم الدين مراد آبادي رَحْمَةُ اللهِ تَعَالَى عَلَيْهِ فرمائن ٿا: جڏهن والدين تي ضعف (ڪمزوري) جو غلبو هجي، عضون ۾ ٿوٽ نه رهي ۽ جيئن تون ننڍيڻ ۾ انهن وٽ بي طاقت هئين ائين ئي هو به عمر جي آخر ۾ تو وٽ ڪمزور رهجي وڃن. ته ڪا اهڙي ڳالهه زبان مان نه ڪڍجان جنهن مان اهو سمجهيو وڃي ته انهن جي طرفان طبيعت تي ڪجهه بوجه آهي. نه انهن کي ڌڙڪا ڏجان، نه تيز آواز سان ڳالهه ڪجان بلڪ ڪمالِ حُسنِ ادب (تمام سٺي ادب) سان ماءُ پيءُ سان اهڙي طرح ڪلام ڪر جيئن غلام ۽ خادم (پنهنجي) آقا سان ڪندا آهن. انهن سان نرمي ۽ عاجزي سان پيش اچ، ۽ انهن سان ٿڪل وقت ۾ شفقت ۽ محبت ڀريو ورتاؤ ڪر چو ته انهن تنهنجي مجبوري جي وقت توکي محبت سان نڀايو هو ۽ جيڪا شيءِ انهن کي ڪپي ته انهن تي خرچ ڪرڻ ۾ ڪنجوسي (بُخل) نه ڪر.

مطلب هي آهي ته دنيا ۾ بهتر سُلوڪ ۽ خدمت ۾ ڪيترو به مُبالغو ڪيو وڃي پر والدِين جي احسان جو حق ادا نٿو ٿي سگهي، ان ڪري انسان کي گهرجي ته بارگاهِ اِلهي ۾ انهن تي فضل ۽ رَحمت فرمائڻ جي دُعا ڪري ۽ عَرَض ڪري ته يارب! منهنجون خدمتون انهن جي احسان جي جِزا (بدلو) نٿيون ٿي سگهن ته تون انهن تي ڪرم ڪر ته انهن جي احسان جو بدلو ٿئي.

سپيارو 1 سُوْرَةُ البَقَرَةِ جي آيت 83 جي تحت فرمائن ٿا: والدِين سان احسان جا جيڪي طريقا بيان ڪيا ويا آهن اهي هي آهن (1) تَهْ دَل (يعني سڄي دل) سان انهن سان مَحَبَّت رکي، (2) رَفْتار ۽ كَفْتار ۾ نَشِسْت ۽ بَرَحَاسْت (اُٿڻ ويهڻ) ۾ اَدب لازم ڄاڻي (3) انهن جي شان ۾ تعظيم جا لفظ ڳالهائي، (4) انهن کي راضي ڪرڻ جي ڪوشش ڪندو رهي، (5) پنهنجي نَفِيس (سني) مال کي انهن کان نه بچائي، (6) انهن جي مَرُڻ کان بعد انهن جي وَصِيَتَن تي عمل ڪري، (7) انهن جي لاءِ فَاتِحَ، صَدَقَات، تلاوتِ قرآن مان اِيسَالِ ثَوَاب ڪري، (8) الله ڪريم کان انهن جي لاءِ بخشش جي دُعا ڪري، (9) والدِين سان پلائي ڪرڻ ۾ اهو به داخل آهي ته جيڪڏهن اهي گناهن جا عادي هجن يا ڪنهن بدمذھبي ۾ گرفتار هجن ته انهن کي وڏي نرمي سان اِصْلَاح، تَقْوِي ۽ عَقِيْدَه حَقَّه (دُرُست عقيدن) ڏانهن آڻڻ جي ڪوشش ڪري. مطلب ته جيڪڏهن سڄي زندگي والدِين جي خدمت ڪئي وڃي تڏهن به انهن جي احسانن جو بدلو نٿو لهي سگهي. (خزائن العرفان، پ 1، البقره، تحت الآيت: 83)

بڙے بھائی بہن کا میں کہا مانا کروں ہر دم کروں ماں باپ کی دن رات خدمت یا رسول اللہ

صَلُّوْا عَلَي الْحَبِيْب! صَلَّيْ اللهُ تَعَالَى عَلٰى مُحَمَّدٍ

پياريون پياريون اسلامي پينرون! جهڙي طرح قرآن پاڪ ۾ والدِين جي تعظيم ۽ توقيير ڪرڻ جي ترغيب ڏياري وئي آهي اهڙي طرح احاديثِ مُبَارَك

۾ به ڪيئي مقامن تي والدين جي اطاعت ۽ فرمانبرداري جو حڪم ۽ انهن جي شان ۽ عظمت کي بيان ڪيو ويو آهي. اچو! ترغيب طور 4 **فراهين مصطفيٰ** صَلَّى اللهُ تَعَالَى عَلَيْهِ وَآلِهِ وَسَلَّمَ بدو:

(1) فرمايائون: جڏهن اولاد پنهنجي ماءُ پيءُ ڏانهن رحمت جي نظر ڪري ته اللهُ عَزَّ وَجَلَّ ان جي هر نظر جي بدلي حجِ مَبْرُور (يعني مقبول حج) جو ثواب لکندو آهي. صحاباءِ ڪرام عَلَيْهِمُ الرِّضْوَانُ عرض ڪيو: جيتوڻيڪ ڏينهن ۾ سو ڀيرا نظر ڪري! فرمايائون: نَعَمْ، اللهُ اَكْبَرُ وَ اَطْيَبُ يعني ”ها، اللهُ عَزَّ وَجَلَّ سڀ کان وڏو آهي ۽ اَطْيَبُ (يعني سڀ کان وڌيڪ پاڪ آهي). (شُعَبُ الْاِيْمَانِ، 6، 187، حديث: 4856) يعني ان کي سڀ ڪجهه ڦڙت آهي، ان کان پاڪ آهي ته ان کي ان (ثواب) ڏيڻ کان عاجز ڇيو وڃي. (بهار شريعت، 552/3، حصه 16)

(2) فرمايائون: ”جنهن پنهنجي والدين جي فرمانبرداريءَ جي حالت ۾ صبح ڪئي ته ان جي لاءِ جنت جا ٻه دروازا کوليا ويندا آهن ۽ جيڪڏهن والدين مان ڪوبه هڪ هجي ته هڪ دروازو کُلندو آهي ۽ جنهن ان حالت ۾ صبح ڪئي جو پنهنجي والدين جو نافرمان هو ته ان جي لاءِ جهنم جا ٻه دروازا کوليا ويندا آهن ۽ جيڪڏهن والدين مان ڪو هڪ هجي ته هڪ دروازو کُلندو آهي. هڪ شخص عرض ڪيو: **وَإِنْ ظَلَمْنَا؟** يعني جيتوڻيڪ اهي ظلم ڪن؟ ارشاد فرمايائون: جيتوڻيڪ ظلم ڪن، جيتوڻيڪ ظلم ڪن.

(شعب الايمان، باب في بر الوالدين، فصل في حفظ اللسان... الخ، 207/6، حديث: 4916)

(3) هڪ شخص عرض ڪيو، يَارَسُوْلَ اللهُ صَلَّى اللهُ تَعَالَى عَلَيْهِ وَآلِهِ وَسَلَّمَ! والدين جو پنهنجي اولاد تي ڪهڙو حق آهي؟ فرمايائون: **هُمَا جَنَّتُكَ وَنَارُكَ** يعني اهي ئي تنهنجي جنت ۽ تنهنجي دوزخ آهن.

(ابن ماجه، ڪتاب الادب، باب بر الوالدين، رقم: ۳۶۶۲، ۲/۱۸۶)

(4) هڪ شخص رحمتِ عالم صَلَّى اللهُ تَعَالَى عَلَيْهِ وَآلِهِ وَسَلَّمَ جي بارگاه ۾ حاضر ٿي عرض گذار ٿيو: منهنجي حُسن اخلاق جو وڌيڪ حق دار ڪير آهي؟ ارشاد فرمائون: توهان جي ماءُ. ان عرض ڪيو: پوءِ ڪير آهي؟ ارشاد فرمائون: توهان جي ماءُ. ان وري عرض ڪيو: پوءِ ڪير آهي؟ ارشاد فرمائون: توهان جي ماءُ. عرض ڪيو پوءِ ڪير آهي؟ ته پاڻ صَلَّى اللهُ تَعَالَى عَلَيْهِ وَآلِهِ وَسَلَّمَ جن ارشاد فرمائون: تنهنجو پيءُ. (بخاري، ڪتاب الادب، باب من احق الناس بحسن الصحبة، ۹۳/۴، حديث: ۵۹۷۱)

اچو دعا ڪريون ٿا:

مُطِيعِ اِنِّى مَالِ بَابِ كَا كَرِ مِىنْ اُنْكَا هَرِ اِيْكَ حَلْمِ لَاوُنْ بَجَا يَا اِلٰهِي

صَلُّوْا عَلَيَّ الْحَبِيْب! صَلَّى اللهُ تَعَالَى عَلَيَّ مُحَمَّدٍ

پياريون پياريون اسلامي پيڙيون! بيان ڪيل احاديث مبارڪ مان معلوم ٿيو ته ماءُ پيءُ جو مقام ۽ مرتبو نهايت بلند ۽ اعليٰ آهي جو جيڪڏهن انسان انهن کي راضي رکي ته ان جي دنيا ۽ آخرت سَنُورِجِي ويندي آهي جڏهن ته انهن کي ناراض ڪرڻ جهنم ۾ وٺي وڃڻ وارو ڪم آهي. اهو به معلوم ٿيو ته والدين پلي ڪٿي ظلم ڪندا هجن پر پوءِ به اولاد تي انهن جي فرمانبرداري ڪرڻ ضروري آهي بالفرض والدين ڪنهن کان ناراض هجن، ڌڙڪا ڏين، مارين ته ان کي ڪپي ته هو ماءُ پيءُ کي قُصُور وار چوڻ جي بدران پنهنجي ضمير جي ائين ملامت ڪري ته ان ۾ منهنجي پنهنجي ئي غلطي هوندي. جيڪڏهن مان انهن کي راضي رکان ته اڄ مون کي اهو ڏينهن نه ڏسڻو پوي ها ڇاڪاڻ ته والدين ته اولاد تي تمام گهڻا مهربان هوندا آهن، آخر ڇو هو مون سان ان طرح جو سلوڪ ڪندا. تنهنڪري اهي اسلامي پيڙيون جن جا والدين زنده آهن اهي سوچين ته ڇا اسان پنهنجي والدين جا حق پورا ڪيون ٿيون؟، ڇا اسان جا

والدين اسان کان راضي آهن، ڇا اسان انهن سان نرم انداز ۾ گفتگو ڪريون ٿيون؟ ڇا اسان انهن جو هر جائز حڪم مڃون ٿيون، ڇا اسان انهن سان لڙائي جهيڙو ته نه ٿيون ڪيون؟ ڇا اسان انهن جي اڳيان بد زباني ته نه ٿيون ڪيون؟ ڇا اسان انهن جي خدمت کي بوجهه ته نه ٿيون سمجهون؟ ڇا انهن جا ڪم ڪندي وقت اسان جي پيشاني تي ور ته نٿا پون؟ ڇا انهن جا ڌڙڪا ٻڌي اڪيون ته نه ٿيون ڏيڪاريون؟ ڇا خرچو گهرڻ تي اسان حيلًا بهانا ته نه ٿيون ڪيون؟ ڇا اسان کي ڏسي اسان جي والده جي اڪين کي تڏاڻ نصيب ٿيندي آهي؟ ڇا اسان پنهنجي ماءُ جو ادب ۽ احترام ڪريون ٿيون؟ ڇا اسان پنهنجي ماءُ کان دعائن جي درخواست ڪريون ٿيون؟ ياد رکو! امڙ جي دعا تمام جلد قبوليت جي معراج کي پهچي ويندي آهي جيئن ته نبي ڪريم ﷺ جن ارشاد فرمايو: ماءُ جي دُعا (اولاد جي لاءِ) جلد قبول ٿيندي آهي. عرض ڪيو ويو، ان جو ڇا سبب آهي؟ ارشاد فرمايائون: ماءُ، پيءُ جي مقابلي ۾ وڌيڪ مهربان (Kind) هوندي آهي ۽ رحم جي دُعا رڌ ناهي ٿيندي. (طبقات الشافيه الكبرى للسبكي، ۳۱۷/۶). اچو! اسان به ماءُ جي دعائن جي برڪتن تي مُشتمل ڪجهه واقعا ٻڌون ٿيون ۽ ماءُ جون دعائون وٺڻ وارا ڪم ڪرڻ جي نيت ڪريون ٿيون، جيئن ته

### جنت جو ساٿي

شيخ طريقت، امير اهل سنت حضرت علامه مولانا ابو بلال محمد الياس عطار قادري رضوي ضيائي دامت بركاتهمُ العالیه پنهنجي رسالي ”سامونڊي گنبد“ صفحي نمبر 7 تي بيان ڪن ٿا: حضرت سيدنا موسيٰ عليه السلام هڪ پيري الله پاڪ جي دربار ۾ عرض گذار ٿيا. يارب عَقَّارَ عَدَّ وَجَلَّ! مون کي منهنجو جنت جو ساٿي ڏيکار. الله عَدَّ وَجَلَّ فرمايو: فلاڻي شهر ۾ وڃو، اتي فلاڻو قصاب (گوشت ڪپائڻ وارو) توهان جو جنت جو ساٿي آهي، پوءِ حضرت سيدنا موسيٰ

عَلَيْهِ السَّلَامُ اتي ان قصاب (گوشت ڪپائڻ واري) وت تشریف وني ويا، (ناواقفيت جي باوجود مسافر ۽ مهمان هجڻ جي ڪري) ان پاڻ عَلَيْهِ السَّلَامُ جي دعوت ڪئي. جڏهن ماني ڪاڻڻ ويٺا ته ان وڏو توڪرو پاڻ وت رکي ڇڏيو، ان جي اندر ٻه گرهه وجهندو پاڻ هڪ گرهه کائيندو هو. ايتري ۾ ڪنهن دروازو کڙڪايو، قصاب (گوشت ڪپائڻ وارو) اتي ٻاهر ويو، حضرت سيدنا موسيٰ عَلَيْهِ السَّلَامُ ان توڪري ۾ ڏٺو ته ان ۾ تمام پوڙها مرد ۽ عورت هئا، حضرت سيدنا موسيٰ عَلَيْهِ السَّلَامُ تي نظر پئي ته انهن جي چپن تي مُرڪ اچي وئي انهن پاڻ عَلَيْهِ السَّلَامُ جي رسالت جي شهادت (يعني گواهي) ڏني ۽ انهي وقت وفات فرمائي ويا، قاصائي آيو ته زنبيل (ڪجھيءَ جي پنن مان ٺهيل توڪري) ۾ پنهنجي والدين کي فوت ٿيل ڏسي معاملو سمجهي ويا، ۽ پاڻ عَلَيْهِ السَّلَامُ جا هٿ مبارڪ چُمي عرض ڪيائين: توهان الله عَزَّ وَجَلَّ جا نبي حضرت موسيٰ عَلَيْهِ السَّلَامُ لڳو ٿا، پاڻ فرمايو: توکي ڪيئن اندازو ٿيو؟ عرض ڪيائين: منهنجا ماءُ پيءُ روزانو نهايت عاجزي سان دعا ڪندا هئا ته يا الله عَزَّ وَجَلَّ! اسان کي حضرت سيدنا موسيٰ عَلَيْهِ السَّلَامُ جي جلون ۾ موت نصيب فرمائ، انهن ٻنهي جي اوچتي وفات تي مون اندازو لڳايو ته اوهان ئي حضرت سيدنا موسيٰ عَلَيْهِ السَّلَامُ هوندا. قاصائيءَ وڌيڪ عرض ڪيو: منهنجي ماءُ جڏهن ماني ڪائي وٺندي هئي ته خوش ٿي منهنجي لاءِ اها دعا گهرندي هئي: يا الله عَزَّ وَجَلَّ منهنجي پٽ کي جنت ۾ حضرت سيدنا موسيٰ عَلَيْهِ السَّلَامُ جو ساٿي بڻائجان. حضرت سيدنا موسيٰ عَلَيْهِ السَّلَامُ فرمايو: مبارڪ هجي الله عَزَّ وَجَلَّ توکي جنت ۾ منهنجو ساٿي بڻايو آهي. (سمندري گنبد، ص 7 ملخصاً)

پڙوسى بنا مجھ کو جنت میں ان کا خدائے محمد برائے مدینہ

**ماءُ جي دعا جي سبب عتيق**

اميرُ المؤمنين حضرت سيدنا ابوبڪر صديق رَضِيَ اللهُ تَعَالَى عَنْهُ کي ”عَتِيق“ چوڻ جو هڪ سبب اهو به بيان ڪيو ويو آهي ته سندن والده جو ڪو ٻار زنده نه رهندو هو، جڏهن سندن ولادت ٿي ته سندن والده پاڻ کي ڪٿي بيتُ الله شريف وٺي ۽ ٻاڏائي ائين دُعا گهري: اي منهنجا پروردگار! جيڪڏهن منهنجو اهو پٽ مَوت کان آزاد آهي ته هي مون کي عطا فرمائي ڇڏ. ان کان پوءِ پاڻ کي

عَتِيق چيو ويندو هو- (تاريخ الخلفاء، ص ۲۲)

## ماءُ جوادب

سلطان العارفين، حضرت سيدنا بايزيد بسطامي رَحِمَهُ اللهُ تَعَالَى عَلَيْهِ عارفن جو امام ۽ زماني جا غوث هئا 160 هجري ۾ بسطام (صوبو سمنان) ايران ۾ پيدا ٿيا پاڻ تقوي ۽ پرهيزگاري، حسن سلوڪ، همدردي عبادت ۽ رياضت جا پيڪر هئا، اوهان جي باري ۾ منقول آهي ته جڏهن پاڻ نماز پڙهندا ته الله ڪريم جي خوف سبب سندن سيني جي هڏين مان چرچراهت جي آواز نڪرندي، ايستائين جو ماڻهو ان آواز کي ٻڌندا هئا. 15 شعبان المعظم 261 هجري ۾ سندن وفات ٿي ۽ اڄ به سندن مزار بسطام ۾ آهي (طبقات صوفيه، 67، تذڪره مشائخ نقشبديه، ص 65، 70، 76، ملقطا) اچو اوهان جو والده جي ادب جي متعلق هڪ واقعو ٻڌو.

سلطان العارفين، حضرت سيدنا بايزيد بسطامي رَحِمَهُ اللهُ تَعَالَى عَلَيْهِ فرمائن ٿا: سياري جي هڪ سخت رات منهنجي امان مون کان پاڻي گهريو، پاڻي جو گلاس پري ڪٿي آيس پر امڙ کي نند اچي وئي، مون جا ڳاڻڻ مناسب نه سمجهيو پاڻي جو گلاس ڪٿي انهي انتظار ۾ ماءُ جي ويجهو بينو رهيس ته سجاڳ ٿين ته پاڻي پيش ڪريان، بيني بيني گهڻي دير ٿي چڪي هئي ۽ گلاس جو ڪجهه پاڻي وهي منهنجي اڱڙ تي برف بڻجي ويو هو، بهرحال جڏهن منهنجي امڙ بيدار ٿي ته مون پاڻي جو گلاس پيش ڪيو برف جي ڪري منهنجي ڳنڍيل اڱڙ جيئن

گلاس کان جدا ٿي ته ان جي ڪل به جدا ٿي وئي ۽ رت وهڻ لڳو ماءُ هي ڏسي فرمايو: هي ڇا؟ مون سڄي حقيقت بيان ڪئي ته انهن هت ڪٿي دعا ڪئي: اي الله عَزَّوَجَلَّ! مان هن کان راضي آهيان تون به هن سان راضي رهجان.

(سمندري گنبد، ص ۴)

## عظيم ماءُ

مُحَدَّثِ اعظمِ پاڪستان حضرت علامه مولانا سردار احمد قادري چشتي رَحْمَةُ اللهِ تَعَالَى عَلَيْهِ مشرقي پنجاب (هند) ۾ 1321 هجري بمطابق 1903ء ۾ پيدا ٿيا ۽ يڪم شعبان 1382 هجري بمطابق 29 ڊسمبر 1962ء ۾ وفات ٿي. اوهان جو ننڍو پٽ ٻين ٻارن کان مختلف هو، ننڍپڻ ۾ ئي ديني ڳالهين ۾ دلچسپي رکندا هئا. جڏهن هلڻ ڦرڻ جي قابل ٿيا ته سندن پيءُ سان گڏ مسجد ۾ نماز پڙهڻ ويندا هئا ذڪر ۽ اذڪار ۽ نعت خواني جو ايڏو شوق هو، جو عام طور هلندي ڦرندي نعتون پڙهندا ۽ ذڪرُ الله ڪندا هئا. (حياتِ محدثِ اعظم، ص 30) سندن جي عظمت ۽ بزرگي ۾ سندن والده جي دعائن جو به عمل دخل هو اوهان جي والده مُحْتَرَمِ

رَحْمَةُ اللهِ تَعَالَى عَلَيْهِ اڪثر فرمائينديون هيون: اِنَّ شَاءَ اللهُ (عَزَّوَجَلَّ) منهنجو هي لاڏو پٽ عظيم شخصيت جو مالڪ ٿيندو ۽ گڏوگڏ اها دعا به گهرنديون هيون: تنهنجو نالو سردار آهي، الله پاڪ اوهان کي دين ۽ دنيا جو سردار بڻائي ۽ دنيا ڏنو ته واقعي عظيم پٽ جي حق ۾ ماءُ جي دعا قبول ٿي ۽ الله پاڪ سندن (رَحْمَةُ اللهِ تَعَالَى عَلَيْهِ) کي سردار بڻائي ڇڏيو. (حياتِ محدثِ اعظم، ص 30 ملخصاً)

پير و مُرشد پر مرے ماں باپ پر هو سدا رحمت اے نانائے حسين

سُبْحَانَ اللهِ عَزَّوَجَلَّ! اوهان ٻڌو ته! ماءُ جڏهن اولاد جي حق ۾ دعا گهرندي آهي ته ان جا ڪهڙا ڪهڙا مبارڪ اثر ظاهر ٿيندا آهن جو ماءُ جي دعا جي بَرَڪت سان هڪ قاصدي نه صرف جڻي ٿي ويو بلڪ ان کي جڻت ۾ الله

پاڪ جي نبي حضرت سيدنا موسيٰ عَلَيْهِ السَّلَامَ جو پاڙو عطا ٿيڻ جي خوش خُبري (Good News) سان به نوازيو ويو جڏهن ته ماءُ جي دُعا جي بَرَڪت سان ئي مُحَدَّثِ اعظم رَحْمَةُ اللهِ تَعَالَى عَلَيْهِ كِي دين ۽ دنيا جي سرداري عطا ٿي وئي. اهو به معلوم ٿيو ته اسان جا بزرگانِ دين رَحْمَةُ اللهِ تَعَالَى عَلَيْهِم اَجْمَعِينَ پنهنجي ماءُ جي خدمت گزاري ڪري ان کي راضي رکي انهن جي دعائن مان حصو ماڻيندا هئا. تنهنڪري اسان کي گهرجي ته اسان به هنن الله وارن جي نقشِ قدم تي هلندي پنهنجي ماءُ جي خدمت لاءِ تيار رهون ته جيئن اسان به انهن جي اکين جا تارا بڻجي وڃون ۽ اهي خوش ٿي پاڻ اسان جي حق ۾ دُعاون ڪن ته ”رَبِّ كَرِيمِ! منهنجي اولاد کي پنهي جهانن ۾ ڪاميابيون عطا ڪر، انهن کي بلاحساب ۽ ڪتاب جنت ۾ داخل فرمائ، انهن سان هميشه جي لاءِ راضي ٿي وڃ“ وغيره. ته اچو! اڄ اسان سڀئي نيت ڪريون ٿيون ته پنهنجي ماءُ پيءُ جي خدمت ڪنديون رهنديون سين، انهن جي نافرمانِي ڪان بچنديون سين، انهن سان زبان درازي نه ڪنديون سين، انهن جي اڳيان هوريان آواز ۽ نگاهون هيٺ رکنديون سين، انهن جي خلاف مزاج ڳالهين ۽ سخت جملن تي صبر ڪنديون سين، انهن جي ضرورتن کي پورو ڪنديون سين، ماءُ پيءُ جي پسند ۽ ناپسند جو خيال رکنديون سين، ماءُ پيءُ جي ڏک تڪليف ۾ انهن جو سهارو ٿينديون سين، ماءُ پيءُ جي آرام ۾ خلل نه وجهنديون سين، رُئل والدِين کي پرچائڻ جي ڪوشش ڪنديون سين، انهن جي ڪاٺ پيئڻ، رهڻ سهڻ، دوا ۽ بين شين ۾ انهن جي خير خواهي ڪنديون سين، انهن جو هر جائز حڪم مڃينديون

سِين اِنْ شَاءَ اللهُ عَزَّوَجَلَّ

صَلُّوْا عَلَي الْحَبِيْب! صَلِّ اللهُ تَعَالَى عَلٰى مُحَمَّد

پياريون پياريون اسلامي پيٽروڻ! يقيناً ماءُ پيءُ جي اطاعت ۽ فرمانبرداري ڪرڻ اولاد تي لازم آهي البت ماءُ پيءُ جيڪڏهن ڪنهن خلافِ شرع ڳالهه جو حڪم ڏين مثال طور پردو نه ڪريو وغيره ته ان صورت ۾ شريعت انهن جو حڪم مڃڻ کان منع فرمايو آهي چو ته رب ڪريم جي نافرمانِي ۾ مخلوق جي فرمانبرداري ڪرڻ جائز نه آهي، جيئن ته -

### جيڪڏهن ماءُ پيءُ پاڻ ۾ وڙهن ته اولاد ڇا ڪري؟

اعليٰ حضرت، امامِ اهل سنت، مولانا شاه امام احمد رضا خان رَحْمَةُ اللهِ تَعَالَى عَلَيْهِ فرمائن ٿا: جيڪڏهن ماءُ پيءُ پاڻ ۾ وڙهن ته نه ماءُ جو ساٿ ڏي نه پيءُ جو، هرگز ائين نه ڪري جو ماءُ جي محبت ۾ پيءُ تي سختي ڪري، پيءُ جي دل آزاري يا ان کي سامهون جواب ڏيڻ يا بي ادبي سان اکين ۾ اکيون ملائي ڳالهائڻ هي سڀ ڳالهيون حرام ۽ الله عَزَّوَجَلَّ جي نافرمانِي آهي، اولاد کي ماءُ پيءُ مان ڪنهن جو ائين ساٿ ڏيڻ هرگز جائز ناهي، اهي ٻئي ان جا جنت ۽ دوزخ آهن، جنهن کي به ايذاءُ ڏيندو جهنم جو حقدار ٿيندو. وَالْعِيَادُ بِاللّٰهِ (يعني الله عَزَّوَجَلَّ جي پناهه) خالق جي نافرمانِي ڪرڻ ۾ ٻئي ڪنهن جي فرمانبرداري جائز ناهي. مثال طور ماءُ چاهي ٿي ته پٽ پيءُ کي ڪنهن طرح تڪليف پهچائي ۽ جيڪڏهن پٽ نٿو مڃي يعني سختي ڪرڻ لاءِ راضي نه ٿو ٿئي ته هو ناراض ٿئي ٿي ته ماءُ کي ناراض ٿيڻ ڏي ۽ هرگز انهي معاملي ۾ ماءُ جي ڳالهه نه مڃي اهڙي طرح ماءُ جي باري ۾ پيءُ جي ڳالهه نه مڃي. علماء ڪرام هن طرح تقسيم فرمائي آهي ته خدمت ۾ ماءُ کي ترجيح آهي ۽ تعظيم پيءُ جي وڌيڪ آهي ڇاڪاڻ ته هو ان جي ماءُ جو به حاڪم ۽ آقا آهي. - (سمندري گنبد، ص ۲۱)

خبر پئي ته ماءُ پيءُ جيڪڏهن ڪنهن ناجائز ڳالهه جو حڪم ڏين ته انهن جي ڳالهه نه مڃو، جيڪڏهن ناجائز ڳالهين ۾ انهن جي پيروي ڪنديون سين ته گناهگار ٿينديون سين، مثلاً ماءُ پيءُ ڪوڙ ڳالهائڻ جو حڪم ڏين ته انهن جي

اها ڳالهه ڪنهن به صورت ۾ نه مڃو ڀلي ڪٿي اهي ڪيترو به ناراض ٿين، اوهان هرگز نافرمان نه چورائينديون، ها جيڪڏهن مڃي وٺنديون ته خدائِ حنّان ۽ مٿان عَزَّ وَجَلَّ جون ضرور نافرمان سڏيون وينديون سين، اهڙي طرح ماءُ پيءُ جي پاڻ ۾ طلاق ٿي وئي هجي ته هاڻ ڀلي ماءُ روئي روئي ڪري چوي ڪير نه بخش ڪندس ۽ حڪم ڏي پنهنجي والد سان نه ملجان ته اهو حڪم نه مڃي، والد سان ملڻو پوندو ۽ ان جي خدمت ڪرڻي پوندي انهن جي جيتوڻيڪ جدائي ٿي چڪي پر اولاد جو رشتو ساڳئي طرح سان باقي آهي اولاد تي ٻنهيءَ جا حق برقرار آهن.

صَلُّوا عَلَى الْحَبِيبِ! صَلَّى اللهُ تَعَالَى عَلَى مُحَمَّدٍ

8 مدني ڪمن مان هڪ مدني ڪم ”گهر درس“

پياريون پياريون اسلامي پيڙهن! ماءُ پيءُ جي اهميت کان آگاهي حاصل ڪرڻ، انهن جي خدمت ڪرڻ جو جذبو وڌائڻ، انهن جي دُعائون جو حقدار بڻجڻ ۽ انهن کي راضي رکڻ جا طريقا ڄاڻڻ لاءِ دعوتِ اسلامي جي مدني ماحول سان وابسته رهڻ ۽ ذيلي حلقي جي 8 مدني ڪمن ۾ وڌي ڪري حصو وٺڻو. ذيلي حلقي جي 8 مدني ڪمن مان روزانو جو هڪ مدني ڪم ”گهر درس“ به آهي، اوهان تمام اسلامي پيڙهن کي گزارش آهي ته گهر ۾ مدني ماحول بڻائڻ جي لاءِ روزانو گهٽ ۾ گهٽ هڪ ڀيرو درس فيضانِ سنت ڏيڻ يا ٻڌڻ جي ترڪيب بڻايو (جنهن ۾ نامحرم نه هجن) امير اهل سنت دامت برڪاتهمُ العالیه جي تخريج ڪيل رسالن مان به

حسب موقع درس ڏئي سگهجي ٿو (دورانيو 7 منت آهي)

❖ گهر درس مسلمانن کي برائين کان بچائڻ جو ذريعو آهي ❖

گهر درس بي نمازين کي نمازي بڻائيندو آهي ❖ گهر درس جي برڪت سان

نيڪين ۾ رغبت پيدا ٿيندي آهي ❖ گهر درس جي برڪت سان مدني ڪمن ۾

ڌومون مچي وينديون آهن ❖ گهر درس نمازن جي پابندي جو ذهن بڻائڻ سان

گڏو گڏ علم دين جون ڪوڙ ڳالهيون سڪڻ سيکارڻ جو ذريعو آهي ۽ ماڻهن

تائين علم دين جو ڳالهيون پهچائڻ، اجر ۽ ثواب جو ڪم آهي، جيئن ته

نبي اڪرم ﷺ ارشاد فرمايو: جيڪو شخص منهنجي امت

تائين ڪا اسلامي ڳالهه پهچائي ته جيئن ان کان سنت قائم ڪئي وڃي يا ان

کان بدمذهبي دور ڪئي وڃي ته اهو جنتي آهي (حليۃ الاولياء، 10/45 حديث: 14466)

ته پوءِ توهان به گهر درس ڏيڻ جي نيت فرمايو اچو ترغيب جي لاءِ هڪ مدني

بهار ملاحظه ڪريو جيئن ته

### دائجسٽ پڙهڻ جي شوقين

باب المدينة (ڪراچي) جي اسلامي پيڻ کي دائجسٽ وغيره پڙهڻ جو جنون جي حد

تائين شوق هو انهن جي زندگي ۾ عمل جي بهار ڪجهه هيئن آئي، ان جا وڏا

پاءُ جيڪي دعوت اسلامي جي مدني ماحول سان وابسته هئا اهي مختلف رسالا

وٺي گهر آڻيندا جن کي پڙهي ڪري ان کي مدني ماحول سان لڳاءُ ٿي ويو، آهسته آهسته دعوت اسلامي جي اجتماعن ۾ شرڪت جي برڪت سان مدني ماحول سان به وابسته ٿي ويون ۽ انهن بي پردگي کان به توبه ڪئي ۽ مدني برقعو پائڻ، نماز جي پابندي ڪرڻ جو مدني عزم ڪري ورتو ۽ نيڪيون ڪرڻ ۾ مصروف ٿي وئي پر دعوت اسلامي جو مدني ڪم ڪرڻ کان لهرائيندي هئي، ان جا ڀاءُ باربران کي گهر ۾ درس فيضانِ سنت ڏيڻ جي ترغيب ڏياريندا پر هوءَ درس ڏيڻ کان گهٽائيندي هئي، اهڙي طرح سلسلو هلندو رهيو، هڪ ڏينهن سندن ڀاءُ سنتن پري اجتماع کان واپس اچڻ تي ”بهيانڪ اٺ“ نالي هڪ رسالو آندو، رسالي جو نالو گهڻو دلچسپ هو، انهن هن رسالي کي پڙهڻ شروع ڪيو ۽ جڏهن هنن لفظن کي پڙهيو ”اسان جي آقا صَلَّى اللهُ تَعَالَى عَلَيْهِ وَآلِهِ وَسَلَّمَ تي ماڻهن پٿر وسايا پر پوءِ به پاڻ سڳورن صَلَّى اللهُ تَعَالَى عَلَيْهِ وَآلِهِ وَسَلَّمَ دين جي تبليغ فرمائي ۽ ماڻهو اسان تي گل چئين پوءِ به اسان جيءُ چورايون، اسان پڪن تي، قالين تي ويهي به تبليغ دين نه ڪريون“ اهو پڙهي انهن جي دل جي ڪيفيت بدلجي وئي، پياري آقا صَلَّى اللهُ تَعَالَى عَلَيْهِ وَآلِهِ وَسَلَّمَ جي عظيم قربانين جي خبر پئي ته بي اختيار ان جي اکين مان لڙڪ ڪري پيا، ان همت ڪري درس فيضانِ سنت ڏيڻ جو ارادو ڪري ورتو ۽ جلد ئي پنهنجي گهر ۾ درس ڏيڻ

شروع ڪري ڏنو جنهن ۾ محلي جون اسلامي پيڻيون شرڪت ڪنديون، درس فيضانِ سنت جي برڪت سان اسلامي پيڻيون عمل جي طرف راغب ٿيڻ لڳيون، ڪرم مٿان ڪرم هي ته ٻين اسلامي پيڻين به درس ڏيڻ شروع ڪري ڏنو ائين جلد ئي انهن جي علاقي ۾ تن جڳهن تي درس فيضانِ سنت شروع ٿي ويو. بيان ڏيڻ وقت اها اسلامي پيڻ عالمي مجلس مشاورت ۾ رڪن هجڻ جي حيثيت کان سنتون عام ڪرڻ ۾ مصروف آهن

مجھ کولئي ہے عزت عطار کی بدولت  
چمکی ہے میری قسمت عطار کی بدولت

جيڪڏهن توهان کي به دعوتِ اسلامي جي مدني ماحول جي ذريعي ڪا مدني بهار يا برڪت ملي هجي ته آخر ۾ مدني بهار مڪتب تي جمع ڪرايو

صَلُّوْا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

پياريون پياريون اسلامي پيڻيون! جهڙي طرح ماءُ جي دُعا اولاد جي حق ۾ مقبول آهي اهڙي طرح ان جي بد دُعا به مقبول آهي تنهنڪري اسان کي گهرجي ته اسان هرگز هرگز ڪو اهڙو ڪم نه ڪريون جو جنهن سبب اسان جي والده کي ڪنهن قسم جي تڪليف ٿي يا هوءَ اسان جي لاءِ ڪا بد دُعا ڪري، ڪيترا نادان آهن اهي ماڻهو جيڪي ماءُ جي بد دُعاون وٺڻ وارا ڪم ڪن ٿا، خُدا جو قسم! جيڪڏهن اهي ناراض ٿي پنهنجي اولاد جي لاءِ بد دُعا

ڪن ته ذلت ۽ رُسوائِي ان جو مُقَدَّر بڻجي ويندي آهي. اچو! ان باري ۾ هڪ سبق آموز حڪايت ملاحظہ ڪريو ۽ عبرت حاصل ڪريو، جيئن ته

## ماءُ جي بددعا سبب تنگ ٿي پئي

شيخ طريقت، اميرِ اهلست حضرت علامہ مولانا ابو بلال محمد الياس عطار قادري رضوي ضيائي دَامَتْ بَرَكَاتُهُمُ الْعَالِيَهُ پنهنجي تصنيف ”نيڪي جي دعوت“ صفحي نمبر 441 تي لکن ٿا: حضرت علامہ ڪمالُ الدين دميري رَحْمَةُ اللهِ تَعَالَى

عَلَيْهِ نقل ڪن ٿا: ”رُْمَخْشَرِي (جيڪو مُعْتَزَلِي فرقي جو وڏو مشهور عالم هو ان) جي هڪ تنگ ڪتيل هئي ماڻهن جي پڇڻ تي ان ٻڌايو ته هي منهنجي ماءُ جي بددعا جو نتيجو آهي، ڳالهه هي آهي ته مون ننڍپڻ ۾ هڪ جهرڪي پڪڙي ۽ ان جي تنگ ۾ هڪ ڏور ٻڌي هئي اتفاق سان اها منهنجي هٿ مان اُڌري هڪ ديوار جي سوراخ ۾ گهڙي وئي پر ڏور ٻاهر ئي هئي مون ڏور مان پڪڙي زور سان چڪ ڏني ته جهرڪي ٻاهر آئي پر ويچاري جي تنگ ڏور سان ڪتجي چڪي هئي، منهنجي امڙ جڏهن هي دردناڪ منظر ڏٺو ته صدمي وچان تڙپي ڪري سندن جي واتان منهنجي لاءِ هي بددعا نڪتي: ”جهڙي نموني تو هن بي زبان جي تنگ ڪتي آهي الله تعاليٰ تنهنجي به تنگ ڪتي“ ڪجهه وقت کان پوءِ مون علم حاصل ڪرڻ لاءِ ”بخارا“ جو سفر ڪيو، سفر ڪندي مان رستي ۾ سواري تان ڪري پيس، تنگ تي شديد ڌڪ لڳو، ”بخارا“ پهچي ڪافي علاج ڪرايو پر تڪليف نه وئي آخرڪار تنگ ڪتائي پئي-

(حياة الحيوان الكبرى، ۲/ ۱۶۳)

دل ڏکھانا چھوڙ ڏين ماں باپ کا ورنہ ہے اس میں خسارہ آپ کا  
پياريون پياريون اسلامي پيڻرون! بيان ڪيل حڪايت ۾ جتي جانورن ۽ ماءُ

پيءُ کي تڪليف ڏيڻ وارن جي لاءِ عبرت جا مَدَنِي گل آهن، اتي ماءُ پيءُ جي لاءِ به غور جو مقام آهي، خاص ڪري اهي مائرون جيڪي ڳالهه ڳالهه تي پنهنجي اولاد کي ان طرح چئي ڇڏينديون آهن ته تون برباد ٿي وڃي، تون تباھ ٿي وڃي، توکي ڪوڙهه نڪري وغيره بددعاون ڏين ٿيون انهن کي پنهنجي زبَان قابو ۾ رکڻ گهرجي، ڪٿي ائين نه ٿئي جو قبوليت جي گهڙي هجي، دُعا قبول ٿي وڃي ۽ اولاد کي سچي پچي ”ڪجهه“ ٿي وڃي ۽ ائين ماءُ پاڻ به تينشن (Tension) ۾ اچي وڃي! تنهنڪري اولاد کي صرف پلائي جي دعا سان نوازڻ ئي وڌيڪ مناسب آهي. الله ڪريم اسان کي پنهنجي ماءُ پيءُ کي خوش رکڻ ۽ انهن جون دعائون وٺڻ جي توفيق عطا فرمائي-

اٰمِيْنَ بِجَاہِ النَّبِيِّ الْاَمِيْنَ صَلَّى اللهُ تَعَالَى عَلَيْهِ وَآلِهِ وَسَلَّمَ

## جامعۃ المدینہ (للبنات)

پياريون پياريون اسلامي پيڻون! اَلْحَمْدُ لِلّٰهِ عَزَّ وَجَلَّ عَاشِقَانِ رَسُولِ جِي مَدَنِي تحريڪ دعوتِ اسلامي جتي اسلامي پائرن کي ماءُ پيءُ جي فرمانبرداري جو ڏهن ڏيڻ جي لاءِ مختلف شعبا قائم ڪيا آهن اتي اسلامي پيڻن کي به پنهنجي والدين جي اکين جو تارو بڻائڻ جي لاءِ دعوتِ اسلامي ڪيئي شعبا قائم ڪيا آهن. انهن مان هڪ ”مجلس جامعۃ المدینہ (للبنات)“ به آهي. اَلْحَمْدُ لِلّٰهِ عَزَّ وَجَلَّ مجلس جامعۃ المدینہ (للبنات) جي تحت مُلڪ ۽ بيرون ملڪ ۾ تقريباً 266 (به سوچاهڻ) جامعاتُ المدینہ (للبنات) قائم آهن. جن ۾ گهٽ وڌ 1623 (سورهن سو ٿيوهه) طالبات دَرَسِ نِظَامِي (عالمه ڪورس) جي مفت تعليم حاصل ڪري رهيون آهن. ڪم و بيش 3600 (ٽي هزار ڇهه سو) اسلامي پيڻون دَرَسِ نِظَامِي (عالمه ڪورس) جڏهن ته تقريباً 414 (چار سو چوڏهن) اسلامي پيڻون 25 مهينن

جو ”فيضانِ شريعت ڪورس“ ڪرڻ جي سعادت حاصل ڪري چڪيون آهن، سوين اسلامي پيڻون جامعۃ المدينه للبنات ۾ نظامت ۽ تدريس جي منصب تي ديني خدمتون سرانجام ڏئي رهيون آهن، هزارين اسلامي پيڻون ملڪ ۽ بيرون ملڪ، پنهنجي علائقن/شهرن ۾ ٿيڻ واري اسلامي پيڻن جي 8 مدني ڪمن ۾ مختلف ذميدارين تي نيڪي جي دعوت جون ڏومون مچائي رهيون آهن اچو اسان به پنهنجي گهر جي اسلامي پيڻن کي جامعۃ المدينه ۾ داخل ڪرايون ۽ پنهنجي لاءِ ثوابِ جاريه جو سامان ڪرڻ جي ڪوشش ڪريون)

الله ڪرم ايسا ڪرے تجھ پہ جهاں ميں اے دعوتِ اسلامي تری دُھوم مچي ہو

صَلُّوا عَلَی الْحَبِیْب! صَلَّی اللهُ تَعَالَى عَلَی مُحَمَّدٍ

## بيان جو خلاصو

پياريون پياريون اسلامي پيڻون! اسان ٻڌو ته

☆ ماءُ پيءُ ڏانهن نظرِ رحمت ڪرڻ سان مقبول حج جو ثواب ملندو آهي.

☆ ماءُ پيءُ جي نافرمانِي جي حالت ۾ صُبح ڪرڻ واري جي لاءِ جهنم جا 2 دروازا کلي ويندا آهن.

☆ ماءُ جي دُعا مصيبتن ۽ آزمائشَن کان چوٽڪارو ڏياريندي آهي.

☆ ماءُ جي دُعا جنت جو حقدار بڻائيندي آهي.

☆ ماءُ اولاد جي خاطر پنهنجي خواهشن کي قربان ڪندي آهي.

☆ ماءُ جي بد دُعا انسان کي دُنيا ۽ آخرت ۾ ذليل ۽ رُسوا ڪندي آهي.

ربّ ڪريم سڀني مسلمانن کي پنهنجي والدین جي فرمانبرداري ڪرڻ، انهن کي راضي رکڻ، انهن جي لاءِ دعائون ڪرڻ، انهن جو هر جائز حڪم مڃڻ ۽ انهن جي دعائون مان حصو ماڻڻ جي سعادت نصيب فرمائي.

اٰمِين بِجَاهِ النَّبِيِّ الْاَمِينِ صَلَّى اللهُ تَعَالَى عَلَيْهِ وَآلِهِ وَسَلَّمَ

**صَلُّوْا عَلَي الْحَبِيْب! صَلِّ اللهُ تَعَالَى عَلٰى مُحَمَّد**

پياريون پياريون اسلامي پيرون! بيان کي ختم ڪندي سنّت جي فضيلت ۽ ڪجهه سنّتون ۽ آداب بيان ڪرڻ جي سعادت حاصل ڪريان ٿي، تاجدار رسالت، شهنشاھِ نُبوّت، مصطفيٰ جانِ رحمت صَلَّى اللهُ تَعَالَى عَلَيْهِ وَآلِهِ وَسَلَّمَ جو فرمان جنّت نشان آهي: جنهن منهنجي سنّت سان محبت ڪئي ان مون سان محبت ڪئي ۽ جنهن مون سان محبت ڪئي اهو جنّت ۾ مون سان گڏ هوندو.<sup>(1)</sup>

سِينہ تَرِي سُنَّتِ كَا مَدِينہ بِنِ آقَا جَنّتِ مِيں پُڙوسِي مُجھِي تُم اِپنا بنانا

**صَلُّوْا عَلَي الْحَبِيْب! صَلِّ اللهُ تَعَالَى عَلٰى مُحَمَّد**

**سلام ڪرڻ جون سنّتون ۽ آداب**

اچو! شيخ طريقت، امير اهل سنت دامت بركاتهمُ العالیه جي رسالي ”101 مَدَنِي گِل“ مان سلام ڪرڻ جون سنّتون ۽ آداب ٻڌون ٿيون: ☆ مسلمان (محرم) سان ملاقات ڪرڻ وقت ان کي سلام ڪرڻ سنّت آهي. ☆ مڪتبه المدينه جي شايع ٿيل ڪتاب بهار شريعت جلد 3 صفحي 469 تي لکيل مسئلي جو خلاصو آهي: ”سلام ڪرڻ وقت دل ۾ اها نيٽ هجي ته جنهن کي سلام ڪري رهي آهيان ان جو مال ۽ عزت، آبرو سڀ ڪجهه منهنجي حفاظت ۾ آهن ۽ مان انهن

...1 مشڪاة الصابيح، ڪتاب الايمان، باب الاعتصام بالڪتاب والسنة، 97/1، حديث: 175

مان ڪنهن شيءِ ۾ دخل اندازي ڪرڻ حرام سمجهان ٿي (بهار شريعت، ۴۵۹/۳، حصه ۱۶ ملخصاً) ☆ ڏينهن ۾ ڪيترائي ڀيرا ملاقات ٿئي، هڪ ڪمري کان ٻئي ڪمري ۾ بار بار اچ وڃ ٿئي، اتي موجود مسلمانن کي سلام ڪرڻ ثواب جو ڪم آهي ☆ سلام ۾ اڳرائي ڪرڻ سنت آهي ☆ جيڪو سلام ۾ اڳرائي ڪري اهو الله عَزَّ وَجَلَّ جو مُقَرَّب آهي ☆ جيڪو سلام ۾ اڳرائي ڪري اهو تڪبُر کان به بري آهي جيئن منهنجي مڪي مدني آقا، مني مني مصطفىٰ صَلَّى اللهُ تَعَالَى عَلَيْهِ وَآلِهِ وَسَلَّمَ جن جو فرمان آهي: سلام ۾ اڳرائي ڪرڻ وارو تڪبُر کان بري (آزاد) آهي. (شعب الايمان ج 6 ص 433 حديث 8786) ☆ سلام (۾ اڳرائي) ڪرڻ واري تي 90 رحمتون ۽ جواب ڏيڻ واري تي 10 رحمتون نازل ٿينديون آهن. (ڪيميائے سعادت) ☆ اَلسَّلَامُ عَلَيْكُمْ چوڻ سان 10 نيڪيون ملنديون آهن، گڏوگڏ وَرَحْمَةُ اللهِ به چونديون ته 20 نيڪيون ٿي وينديون ۽ وَبَرَكَاتُهُ شامل ڪنديون ته 30 نيڪيون ٿي وينديون. ڪي ماڻهو سلام سان گڏ جنت المقام ۽ دوزخ الحرام جا الفاظ به وڌائيندا آهن اهو غلط طريقو آهي، ☆ سلام جو جواب جلدي ۽ ايڏي آواز سان ڏيڻ واجب آهي جو جنهن سلام ڪيو اهو ٻڌي وٺي.

صَلُّوا عَلَی الْحَبِيبِ! صَلِّ اللهُ تَعَالَى عَلٰی مُحَمَّدٍ

طرح طرح جون هزارين سنتون سڪڻ جي لاءِ **مکتبه المدینه** جي شايع ٿيل ڪتاب 312 صفحن تي مشتمل ڪتاب ”بهار شريعت“ حصو 16 ۽ 120 صفحن جو ڪتاب ”سنتیں ۽ آداب“ هديو ڏئي حاصل ڪيو ۽ پڙهو.